

வஞ்சிக்கப்படாதிருங்கள்

-J.C.Choate

நாம் வஞ்சிக்கப்படாதிருக்கும்படி கர்த்தருடைய வார்த்தை மீண்டும் மீண்டும் எச்சரிக்கிறது. வஞ்சிக்கப்படுதல் என்பது ஒருவன் தவறாக வழிநடத்தப்பட்டிருப்பதும், பொய் சொல்லும்படிக்கு போதிக்கப்பட்டிருப்பதும் அத்தோடு கூட அவன் பொய்யான கோட்பாட்டினை ஏற்றுக்கொண்டிருப்பதும் ஆகும். ஆனபடியால் வாசிப்பதற்கும் கற்றுக்கொள்வதற்கும் நாம் வேதவாக்கியங்களைக் கொண்டிருக்கவேண்டும், ஒரு மனுஷன் எளிதாக வஞ்சிக்கப்பட முடியாது என்று நீங்கள் நினைப்பீர்கள். ஆனால் அவன் வஞ்சிக்கப்பட முடியும்.

"இயேசு அவர்களுக்குப் பிரதியுத்தரமாக: ஒருவனும் உங்களை வஞ்சியாதபடிக்கு எச்சரிக்கையாயிருங்கள்; ஏனெனில், அநேகர் வந்து, என் நாமத்தைத் தரித்துக்கொண்டு; நானே கிறிஸ்து என்று சொல்லி, அநேகரை வஞ்சிப்பார்கள்" (மத்.24:4,5) என்று சொன்னார். கொஞ்சம் கற்பனை செய்து பாருங்கள் இன்று கிறிஸ்து அல்லது மேசியா என்று உரிமைபாராட்டிக்கொண்டிருக்கின்ற வஞ்சுக்களால் மக்கள் வஞ்சிக்கப்பட்டிருக்கிறார்கள்! அறிவுள்ள ஜனங்கள் இப்பேர்ப்பட்ட பொய்யினால் விழுந்து போவார்கள் என்று யார் நினைப்பார்கள், ஆனால் இப்படியாக விழுந்துபோகிறவர்கள் பலர் உண்டு.

பவுல், "அநியாயக்காரர் தேவனுடைய ராஜ்யத்தைச் சுதந்தரிப்பதில் லையென்று அறியீர்களா? வஞ்சிக்கப்படாதிருங்கள்; வேசிமார்த்தாரும், விக்ரகாராதனைக்காரரும், விபசாரக்காரரும், சுயபுணர்ச்சிக்காரரும், ஆண்புணர்ச்சிக்காரரும், திருடரும், பொருளாசைக்காரரும், வெறியரும், உதாசினரும், கொள்ளைக்காரரும் தேவனுடைய ராஜ்யத்தைச் சுதந்தரிப்பதில்லை" (1கொரி.6:9,10) என எச்சரித்தார். மீண்டும், அவர் "மோசம்போகாதிருங்கள்; ஆகாதசம் பாஷணைகள் நல்லொழுக்கங்களைக் கெடுக்கும்" என்று சொன்னார் (1கொரி.15:33).

கலாத்தியருக்கு எழுதுகின்றபொழுது, பவுல், "மோசம்போகாதிருங்கள், தேவன் தம்மைப் பரியாசம்பண்ணவொட்டார்; மனுஷன் எதை

விதைக்கிறானோ அதையே அறுப்பான். தன் மாம்சத்திற்கென்று விதைக்கிறவன் மாம்சத்தினால் அழிவை அறுப்பான்; ஆவிக்கென்று விதைக்கிறவன் ஆவியினாலே நித்தியஜீவனை அறுப்பான்" (கலா.6:7,8) என்று சொன்னார்.

எபேசியர்கள் எச்சரிக்கப்பட்டனர், "நாம் இனிக் குழந்தைகளாயிராமல், மனுஷருடைய சூதும் வஞ்சிக்கிறதற்கேதுவான தந்திரமுள்ள போதகமாகிய பலிவித காற்றினாலே அலைகளைப் போல அடிபட்டு அலைகிறவர்களாயிராமல், (எபே.4:14). "இப்படிப்பட்டவைகளினிமித்தமாகக் கீழ்ப்படியாமையின் பிள்ளைகள்மேல் தேவகோபாக்கினை வருவதால், ஒருவனும் உங்களை வீண்வார்த்தைகளினாலே மோசம்போக்காதபடிக்கு எச்சரிக்கையாயிருங்கள்" (எபே.5:6).

பவுல் தெசலோனிக்கேயரை நினைப்பூட்டினார் "எவ்விதத்தினாலும் ஒருவனும் உங்களை மோசம்போக்காதபடிக்கு எச்சரிக்கையாயிருங்கள்; ஏனெனில் விசுவாசதுரோகம் முந்தி நேரிட்டு, கேட்டின் மகனாகிய பாவமனுஷன் வெளிப்பட்டாலொழிய, அந்த நாள் வராது" (2தெச.2:3). அவர் தீமோத்தேயுக்கு; "பொல்லாதவர்களும் எத்தர்களுமானவர்கள் மோசம்போகிறவர்களாகவுமிருந்து மேன்மேலும் கேடுள்ளவர்களாவார்கள்" (2தீமோ.3:13) என்று எழுதினார்.

யாக்கோபு, "அல்லாமலும், நீங்கள் உங்களை வஞ்சியாதபடிக்குத் திருவசனத்தைக் கேட்கிறவர்களாய் மாத்திரமல்ல, அதின்படி செய்கிறவர்களாயும் இருங்கள்" (யாக்.1:22) என்று எழுதினார். அதன்பின்பு யோவான் எழுத ஏவப்பட்டு, "நமக்குள் பாவமில்லையென்போமானால், நம்மை நாமே வஞ்சிக்கிறவர்களாயிருப்போம், சத்தியம் நமக்குள் இராது" (1யோவா.1:8) என்று எழுதினார்.

வேதாகமத்தின் இப்பகுதிகளிலிருந்தும் கொடுக்க முடிந்த மற்றவற்றிலிருந்தும், நாம் வஞ்சிக்கப்படுவதற்கும் தவறாக நடத்தப்படுவதற்கும் மேலும் ஒரு நபர் வஞ்சுக்கத்தினால் நித்திய இழப்பை முடிவாக அடைவதற்கும் சாத்தியகூறுகள் உண்டு என கற்றுக்கொள்கிறோம்.

□ ஒருவன் தன்னைத் தானே வஞ்சித்துக்கொள்ளமுடியும். அவனால் ஏதாவது செய்யமுடியும் அல்லது சிலவற்றை நம்புவதற்கு அதிகமாக காரியங்களை திரட்டிக்கொண்டு இது

சரியாக இருந்தாலும் அல்லது இல்லாவிட்டாலும் இது சரியென அவன் தானாகவே விவாதித்து நம்புகிறான். பல நூற்றாண்டுகளுக்கு முன்பாக தீர்க்கதரிசி ஒபதியா என்பவர் வசனம் 3-ல் "உங்கள் இருதயத்தில் வஞ்சிக்கப்படாதிருங்கள்" என்று எழுதியுள்ளார்.

□ ஒருவன் மற்றவர்களால் தன்னைத்தானே வஞ்சித்துக்கொண்டிருக்க முடியும், பவுல் ரோமர் 16:17,18-ல் எச்சரித்தபடி, "...நீங்கள் கற்றுக் கொண்ட உபதேசத்திற்கு விரோதமாய்ப் பிரிவினைகளையும் இடறல்களையும் உண்டாக்குகிறவர்களைக்குறித்து எச்சரிக்கையாயிருந்து, அவர்களை விட்டு விலக வேண்டுமென்று உங்களுக்குப் புத்தி சொல்லுகிறேன். அப்படிப்பட்டவர்கள் நம்முடைய கர்த்தராகிய இயேசு கிறிஸ்துவுக்கு ஊழியஞ் செய்யாமல் தங்கள் வயிற்றுக்கே ஊழியஞ்செய்து, நயவசனிப்பினாலும் இச்சகப்பேச்சினாலும், கபடில்லாதவர்களுடைய இருதயங்களை வஞ்சிக்கிறவர்களாயிருக்கிறார்கள்". கவனித்துக் கேட்பவன் ஒரு பிரசங்கியாரிடத்தில் அல்லது போதகரிடத்தில் மிகுந்த நம்பிக்கையுடையவனாய், வேதாகமம் கூறுவதற்கு எதிரிடையாகிருந்த போதிலும் கூட தான் சத்தியத்தினால் போதிக்கப்பட்டிருக்கிறேன் என தன்னில் தானே திருப்தியடைந்து கொள்கிறான்.

□ ஒருவன் புகழ்மிக்க தவறான கோட்பாட்டினால் வஞ்சிக்கப்படக்கூடும். பல ஆண்டுகளுக்கு முன்பாகவே பிழைகள் நடந்துவருகிறது, அது மிக பரந்து விரிந்து கற்பிக்கப்பட்டு வருகிறது. மேலும் இது தேவனுடைய வார்த்தைக் காட்டிலும் உண்மையுள்ளது போல் தோற்றமளித்து உண்மையாகவே தேவனுடைய வார்த்தைக்கு எதிரிடையாக நம்பப்படுகிறது. ரோமர் 16:18-ல் பவுலின் வார்த்தை இது குறித்து "...நயவசனிப்பினாலும் இச்சகப்பேச்சினாலும், கபடில்லாதவர்களுடைய இருதயங்களை வஞ்சிக்கிறவர்களாயிருக்கிறார்கள்" என தொடர்ந்து வழிநடத்துகிறார்.

□ ஒருவன் பெருந்திரளான மக்கள் கூட்டத்தைப் பின்பற்றுவதின் மூலம் வஞ்சிக்கப்படலாம். பெருந்திரளாக கூடிவரும் மக்களிடையே தவறுகள் இருக்க வாய்ப்பில்லை எனக் காரணப்படுத்துகிறான், ஆனால் மத்தேயு 7:13,14-ல் "...கேட்டுக்குப் போகிற வாசல் விரிவும், வழி விசாலமுமாயிருக்கிறது; அதின் வழியாய்ப் பிரவேசிக்கிறவர்கள் அநேகர்" என்று இயேசு சொன்னதை மறக்கிறான்.

இவைகளெல்லாம் வஞ்சிக்கப்பட்டுப் போவதற்கான பல வழிகளாக இருக்கின்றன. இது முன்னதாக திட்டமிடுகையில் தேவன் இரட்சிப்பினை - சபையை, ஏற்றுக்கொள்ளத்தக்க தொழுகையை, அவர் விரும்புகிறபடி நாம் வாழவேண்டிய வாழ்க்கை முறையை, கிறிஸ்துவின் மீண்டும் வரப்போகும் வருகையின் உறுதியை, அதைத் தொடரும் நியாயத்தீர்ப்பை, மேலும் நித்திய ஜீவனையே உருவாக்கியிருக்கிறார். பொதுவாக வேதவாக்கியங்களில் உருவாக்கப்பட்ட நிஜமான சத்தியங்கள் பிழையானதாக மறுக்கப்படுகையில் மனிதனால் - உருவாக்கப்பட்ட போதனைகள் பொதுவாக சத்தியத்தைப் போல ஏற்றுக் கொள்ளப்படுகிறது - சாதாரணமாக தேவனுடைய சத்தியங்களை அவர்கள் கேள்விப்பட்டிருப்பதைக் காட்டிலும் பல மனிதருடைய பொய்களை அதிகமாகக் கேள்விப்பட்டிருக்கிறார்கள். நாங்கள் உங்கள் ஒவ்வொருவரையும் ஆன்மிக காரியத்தில் கர்த்தருடைய வார்த்தையை மட்டுமே பின்பற்றும்படி வேண்டிக்கொள்கிறோம்.

பல 'நல்ல' ஜனங்கள் தேவனுக்குக் கீழ்ப்படியு தேவன் தங்களுடைய வீழ்ச்சியை காணாதவர் போலிருக்கிறார் என்று தங்களுக்குத் தாங்களே சொல்லுவது உண்மையான ஒரு சோகமாகும், அவர்கள் வேதாகமம் என்ன சொல்லுகிறது என்ற அடிப்படை போதனைகளை அறியவில்லை. அவர்கள் தங்களையே வஞ்சித்துக் கொண்டிருக்கிறார்கள். தேவன் நம்முடைய அறிவீனத்தின் அடிப்படையில் நம்மை இரட்சிப்பதற்கு வாக்குபண்ணியிருக்கவில்லை, ஆனால் விசுவாசத்தின் அடிப்படையிலும் கீழ்ப்படிதலின் அடிப்படையிலும் நம்மை இரட்சிக்க வாக்குப்பண்ணியிருக்கிறார்.

திவர்த் ஆப் கிரைஸ்ட்



வழங்கும்

தொலைக்காட்சி நிகழ்ச்சிகள்



வரிமடி தொலைக்காட்சி

TAMILAN TV
EVERY Monday 6.00 P.M
NAMBIKKAI TV
EVERY Saturday 8.00 P.M

இக்கைபிரதியிலிருந்து தாங்கள் தெரிந்துகொண்ட சத்தியத்தை எங்களோடு பகிர்ந்துகொள்ளும்படியாக உங்களை அன்புடன் அழைக்கிறோம். எங்களோடு சேர்ந்து தேவனை ஆவியோடும் உண்மையோடும் தொழுதுகொள்ள வாருங்கள். ஒவ்வொருவரமும் ஞாயிற்று கிழமை நடைபெறும் ஆராதனையில் கலந்துகொண்டு தேவனுடைய ஆசீர்வாதத்தைப் பெற்றுக்கொள்ளுங்கள். தொடர்புக்கு...

மேலும் விபரமறிய தொடர்பு கொள்ளவேண்டிய முகவரி
Church of Christ
P.O.Box 5, Batlagundu -624 202
SOUTH INDIA

Phone:04543 263 278
Cell:94435 58041

Tamil Tract No.50

Be Not Deceived

J.C. Choate

ஆதி முதலாக, சாத்தான் சமயத்தை வஞ்சகத்தினால் ஒரு வழியாக பயன்படுத்தி வருகிறான். அவன் ஆதாமையும் ஏவாளையும் தோட்டத்தில் வஞ்சிக்க தேவனுடைய வார்த்தையை மாற்றினான். மேலும் இன்றும் அவன் தேவனுடைய வார்த்தையை மாற்றுகிறான், பொய்யான அடையாளங்கள், அற்புதங்கள் மூலமாக (2தெச.2:9) மக்கள் கூட்டத்தை வஞ்சிக்கும்படி செயல்படுகிறான். விழிப்புடனும் முன் எச்சரிக்கையுடனும் இருங்கள்.



வஞ்சிக்கப்படாதீர்கள்

ஜே.சீ.சோட்



Published by
World Evangelism Tracts
P.O.Box 5, Batlagundu -624 202, South India
Request a Free Bible Correspondence Course
Presented by the Church of Christ